

अमड़ि जे अनुराग जी कीरति गायां ।

साई अमां जे सरूप खे हिकु थी भायां ॥

उड़िया बाबा खे विनय करे अमां साई अ कथा लिखाई

साई अ मधुर कीरति जी तंहि में महाराजनि मौज मचाई

श्री भक्त कोकिलि धरियो नाम बुधी सभु हर्षाया ॥

युगल धणियुनि जी मधुर प्रेरणा अमड़ि जीअ में जागी

साई अ मन्दिरु सुन्दर बने इहा लगनि हियें में लागी

साई अ गोद में सियाराम जा सुन्दर रूप सजाया ॥

चेट पूर्णिमा साई अ जन्म जी तिथी सुहावन आई

मन्दिर प्राण प्रतिष्ठा थियड़ी घर घर मंगल वाधाई

सुन्दर रथ ते वृन्दाबन में साई अ सैर कराया ॥

साई अ सुजस प्रकाश जी लगी तार अमड़ि जे तन में

सभु संत साई साराहिनि इहो उमंगु अमड़ि जे मन में

अमड़ि श्रद्धा दिसी संत सभु साई घर में आया ॥

सर्वे सन्तनि जी गाढ़ी सभु तीर्थ रटन मन भाई

श्री महाराज ऐं शुकदेवानंद साणु संगति मन भाई

सुख निवास में अची उन्हनि सतिसंग जा रंग रचाया ॥

साई अ दर्शन दिलिड़ी ठारी सभेई जै जै बोलिनी

कृपा करे सति समाज में दिलि जा ख्रजाना खोलीन

कथा कीर्तन बुधी थिया सभिनी जा सांस सजाया ॥

निम्बार्क पीठि जो संत श्री जी बड़ी निकुंज में आया
घरिड़े अचण लाइ अमड़ि मिठिड़ी अ सेई संत मनाया
संतनि जे सतिकार में अमड़ि पांवड़ा पथ में विछाया ॥

सन्तनि जे सतिकार में दासनि गाया कवित रसीला
संत ई लोक परिलोक जा साथी सन्त ई वाह वसीला
सुख निवासु सदां वसंदो रहे इहे सन्तनि वचन फरिमाया ॥

मिथिला अवध में सन्तनि जइहीं साईं दरसु कयो थे
दशरथ गोद में सीयाराम आ सभिनी इयें चयो थे
सुख जी भूमि धन्य आ जिते साईं अ चरण घुमाया ॥

श्रीराम दुलारी शरणि साईं अ वटि युगल जा झांकी देखारी
फूल वाटिका लीला देखारे सभिनी जी दिलि ठारी
गिरिजा पूजन लाइ स्वामिनि पालकी मंझि पधिराया ॥

शिकार तां मोटियो थे रघुनन्दन करे घोड़े जी सवारी
महल झरोखे खां दर्शन करे श्री मिथिलेश कुमारी
अमड़ि जे अनुराग इहे सभु मिठा मिठा दृष्य देखारिया ॥

भोजन, शयन ऐं झूले झूटण जूं थियूं रसीलियूं लीलाऊं
चौपड़ि खेल में हार जीत जा मधुर आनंद कयाऊं

रस में तन्मय थिया युगल तदहीँ राई लूणु घोराया ॥
अवध पुरीअ मां सखी राघव खे मिथिला में खणी आई
अचानक दिसी प्रमोद विपिन खे विस्मत थियो रघुराई
युगल जे मधुर लीलाउनि जा नितु नवां सुख सरसाया ॥
सरूप दर्शन लाइ अमड़ि मिठी भी कदहीँ कदहीँ उते हले थी
मैया मैया चई गोद विहनि था दासनि दिलिड़ी ठरे थी
श्री कौशल्या अमड़ि सुनयना भाव में अमड़ि समाया ॥
नृत्य जी लीला युगल कई अचे सुख निवास मन्दिर में
श्रमति थी पी खीरु शयन कयो दिसी अमां इच्छा अन्दर में
सुबुह जो करे कलेऊ युगल कया घरिड़े वज्रण जा साया ॥
उन्ही अ समय अमड़ि अधीरता देखारियो मिथिला निज़ारो
सारे समाज खे रुअंदो दिसी थियो व्याकुलु रामु प्यारो
तदहीँ कृपा जा वचन चयाऊं उहे अमड़ि पत्र लिखाया ॥

व्याहती भवन वारा चारई लाढ़ा चारई लादियूं आयूं
रंग रचाए दासनि नचाए देखारियूं केई लीलाऊं
साई अ घर में प्रेम जी वर्षा तन मन प्राण भिजाया ॥
साई उत्सवु रचे अमां परदेसी बचनि घुरायो
दूरि दूरि खां डुकंदा आया अद्भुत रंगु मचायो
साई अमां जी जै जै धुनिड़ी अ सभेई मस्त बणाया ॥
नाटक लीलाऊं मधुर गीतनि जी वाह जो मौज मची आ

अमड़ि मिठी कृपा कटाक्ष सां दिलि सभिनी रंग रची आ
हर्ष हुलास सां स्वांग ठही साईं अमड़ि जा मन दुलिराया ॥

उड़िया बाबा ऐं हरी बाबा भी साईं अ अडण अचनि था
स्वामी जनि जी कथा सुधा पी सभिनी नेण नचनि था
रति दींह जो पतो न कहि खे दिव्य आनंद अघाया ॥

अमड़ि सनेह ते रीझी माता आनंद मयी घरि आई
सुख निवास जे दरिड़े खां अची साईं अ दरसु कयाई
रंग भरी पिचकारी छोड़े जननी अ साईं अ वस्त्र भिजाया ॥

गंगेश्वरानंद भी कृपा मां साईं अ घेर में पधारिया
साईं सनेह जो सागरु आहे मिठिड़ा वचन उचारिया
भक्त कोकिलि पुस्तक बुधी साईं अ चरित्र साराहिया ॥

सभिनी बचनि खे सुखी करण लाइ सवें रूप अमां धारिया
सभिको चवे मूं ते प्यार घणो सभेई काज संवारिया
क्रोड़ मातु जियां प्यार करे अमां दासनि दर्द मिटाया ॥

अमड़ि अडण में आनंद जी जणु साईं अ बोदि कई आ
जेको रसिड़ो साकेत माणीन सा हिति खुशी भई आ
सुख संजोग गरीबि श्री खण्डि जे व्योग जा दुख भुलाया ॥

साईं अमड़ि चरण कमल जी छाया नितु सुखदाई
सदां जिनि जे दरबार में गाइजे श्यामु सुन्दरु रघुराई
जन्म जन्म थियूं चरणनि चेरियूं सतिगुर भाल भलाया ॥

